

ठाणे महानगरपालिकेच्या स्थायी सभेने पारीत
केलेला ठराव क्र. ३६६, दिनांक ०८.०७.२०१६
अंतिमतः विखंडीत करण्याबाबत.

महाराष्ट्र शासन
नगर विकास विभाग
शासन निर्णय क्रमांक:- ठामपा-२११६/प्र.क्र.४५०/नवि-२३
मादाम कामा रोड, हुतात्मा राजगुरु चौक,
मंत्रालय, मुंबई -४०० ०३२
दिनांक :-१९ जुलै, २०१७

संदर्भ :-

- (१) आयुक्त, ठाणे महानगरपालिका यांचे पत्र क्र. ठामपा/कार्मिक/आयुक्त-८१४/
३०५४, दिनांक २६.०९.२०१६
- (२) शासन निर्णय सम क्रमांक दिनांक ११.०१.२०१७

प्रस्तावना : -

ठाणे महानगरपालिकेने श्री.विलास रोहिदास साळुंखे, लिपिक, यांच्या संदर्भात स्थायी समितीने ठराव क्र. ३६६, दिनांक ०८.०७.२०१६ रोजी पारीत केलेला ठराव महाराष्ट्र महानगरपालिका अधिनियमातील ४५१ मधील तरतुदीनुसार विखंडीत करण्याबाबत आयुक्त, ठाणे महानगरपालिका यांनी संदर्भाधीन पत्र क्र. १ अन्वये विनंती केली होती.

श्री.विलास रोहिदास साळुंखे, लिपिक हे ठाणे महानगरपालिकेच्या आस्थापनेवर जकात विभागात कार्यरत असतांना दिनांक २८.०७.१९९८ रोजी श्री. अरविंद मुकादम, ट्रान्सपोर्ट यांचे वाहनाची तपासणी न करता त्यांच्या मालावर कमी जकात आकारणी करून माल सोडल्याने त्यांना दिनांक ३१.०७.१९९८ अन्वये निलंबित करण्यात आले होते. तदनंतर त्यांचेविरुद्ध दिनांक ३१.०७.१९९८ रोजी कळवा पोलिस स्टेशन येथे भा.द.वि.सं. ४२०,१२० (ब) लाचलुचपत प्रतिबंधक कायदा ७,१२,१३ (१) (ड) नुसार गुन्हा नं. ६७/९८ अन्वये गुन्हा दाखल करण्यात आला आहे.

सदर प्रकरणी गुन्हे शाखा, ठाणे यांनी दिनांक २७.०२.१९९९ अन्वये केलेल्या विनंतीनुसार महाराष्ट्र महानगरपालिका अधिनियम कलम ५३ अन्वये सदर प्रस्तावास महासभेने मान्यता दिली. तदनुषंगाने ठाणे महानगरपालिकेने दिनांक ३०.०६.१९९९ नुसार श्री. साळुंखे यांचेविरुद्ध न्यायालयात दोषारोपपत्र दाखल करण्यास गुन्हे अन्वेषण विभाग, ठाणे यांना मान्यता दिली. श्री. विलास साळुंखे, लिपिक यांना ठाणे महानगरपालिकेने दिनांक १९.०४.१९९९ अन्वये विभागीय चौकशी अहवालावरील निर्णय बंधनकारक राहील या अटी व शर्तीवर महापालिका सेवेत पुनर्स्थापित करण्यात आले होते.

श्री.विलास साळुंखे, लिपिक यांचेविरुद्ध महाराष्ट्र नागरी सेवा (शिस्त व अपिल) नियम १९७९ चे नियम ८ अन्वये सदर प्रकरणी विभागीय चौकशीत यांचेवर दोन दोषारोप ठेवण्यात आले होते.

श्री.विलास साळुंखे, लिपिक यांना दिनांक २२.१२.१९९८ च्या ज्ञापनास अनुसरून श्री.साळुंखे यांनी दिनांक ०७.०१.१९९८ रोजी खुलासा सादर केला. आयुक्त, ठाणे महानगरपालिका तथा शिस्तभंग विषयक प्राधिकारी यांनी श्री.साळुंखे यांचा खुलासा अमान्य

करून त्यांचेविरुद्ध महाराष्ट्र नागरी सेवा (शिस्त व अपिल) नियम १९७९ चे नियम ८ अन्वये विभागीय चौकशी करण्याचे आदेश दिले. तसेच याप्रकरणी श्री. साळुंखे यांचेविरुद्ध विभागीय चौकशीत ठेवण्यात आलेले दोन्ही दोषारोप सिध्द होत असल्याचे निष्कर्ष काढले आहेत.

श्री.विलास साळुंखे, लिपिक यांना महाराष्ट्र नागरी सेवा (शिस्त व अपिल) नियम १९७९ चे नियम ११ नुसार त्यांना त्यांचे निवेदन सादर करणेबाबत कळविण्यात आले होते. त्यानुषंगाने श्री. साळुंखे यांनी त्यांचे निवेदन दिनांक २४.०३.२०११ अन्वये सादर केले.

सामान्य विभागाच्या शासन निर्णय दिनांक २३.०७.२००७ अन्वये श्री.विलास साळुंखे, लिपिक यांचेविरुद्धच्या विभागीय चौकशी प्रकरणी अंतिम निर्णय घेण्यात आला व दिनांक १४.१०.२०१५ अन्वये आदेश निर्गमित करण्यात आले होते.

उपरोक्त आदेशाविरुद्ध श्री. साळुंखे लिपिक यांनी दिनांक ०५.११.२०१५ रोजी ठाणे महानगरपालिकेच्या स्थायी समितीकडे अपिल सादर केले असता स्थायी समितीने ठराव क्र. ३६६, दिनांक ०८.०७.२०१६ पारित केला होता. सदर ठरावात खालील बाबी नमुद केल्या होत्या :-

(अ) दिनांक १४.१०.२०१५ च्या आदेशात नमुद केलेल्या २ वेतनवाढी स्थगित करण्यात येऊ नये.

(ब) निलंबन कालावधी हा सेवा कालावधी सेवानिवृत्ती प्रयोजनार्थ अहर्ता कालावधी म्हणून धरण्यात यावा.

ठाणे महानगरपालिकेच्या स्थायी समितीने पारित केलेला ठराव क्र. ३६६, दिनांक ०८.०७.२०१६ हा प्रशासनाच्या प्रस्तावानुसार नसल्याने व सदरचे प्रकरण न्याय प्रविष्ट असल्याने स्थायी समितीने पारित केलेल्या ठरावाप्रमाणे कार्यवाही करणे योग्य नसल्याने महाराष्ट्र महानगरपालिका अधिनियमाचे कलम ४५१ अन्वये दिनांक २६.०९.२०१६ च्या पत्रान्वये सदरचा ठराव विखंडीत करण्याची विनंती आयुक्त, ठाणे महानगरपालिका यांनी केली होती.

दिनांक २३.०७.२००७ अन्वये श्री.विलास साळुंखे, लिपिक यांचेविरुद्धच्या विभागीय चौकशी प्रकरणी अंतिम निर्णय घेण्यात आला व दिनांक १४.१०.२०१५ अन्वये अंतिम आदेश निर्गमित करण्यात आला. श्री.विलास साळुंखे यांचेविरुद्ध दाखल करण्यात आलेले गुन्ह्याबाबतचे प्रकरण न्याय प्रविष्ट आहे.

त्यानुषंगाने महाराष्ट्र महानगरपालिका अधिनियमातील कलम ४५१ (१) अन्वये संदर्भाधीन क्र. २ च्या शासन निर्णय दिनांक ११.०१.२०१७ अन्वये उक्त ठराव निलंबित करण्यात आला होता. तसेच सदर शासन निर्णयात सदर प्रकरणी संबंधितांना शासनास काही अभिवेदन करावयाचे असल्यास निलंबन आदेशाच्या दिनांकापासून ३० दिवसांच्या आत करणे आवश्यक राहिल असे नमुद करण्यात आले होते.

तथापि, उपरोक्त प्रकरणी संबंधिताकडून अभिवेदन / अहवाल प्राप्त न झाल्याने सदर प्रकरणी शासन खालील प्रमाणे निर्णय घेत आहे.

शासन निर्णय:-

ठाणे महानगरपालिकेच्या स्थायी समितीने पारित केलेला ठराव क्र. ३६६, दिनांक ०८.०७.२०१६ महाराष्ट्र महानगरपालिका अधिनियमाद्वारे प्राप्त अधिकारांच्या मर्यादेबाहेर असल्याने, तसेच महाराष्ट्र महानगरपालिका अधिनियम कलम ४५१ (१) नुसार निलंबित केलेल्या

ठरावासंदर्भात महाराष्ट्र महानगरपालिका अधिनियमाचे कलम ४५१ (२) नुसार विहीत कालावधीत संबंधितांकडून अभिवेदन / प्रतिवेदन प्राप्त झाले नाही. यास्तव, महाराष्ट्र महानगरपालिका अधिनियमाच्या कलम ४५१ (३) नुसार ठाणे महानगरपालिकेने पारीत केलेला स्थायी समिती ठराव क्र. ३६६, दिनांक ०८.०७.२०१६ अंतिमतः विखंडीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१७०७२०१७२७०६२८२५ असा आहे. हा शासन निर्णय डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(अजित म.कवडे)

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा.राज्यमंत्री, नगर विकास विभाग, यांचे विशेष कार्य अधिकारी, मंत्रालय, मुंबई
- ३) सचिव (नवि-२), नगर विकास विभाग यांचे विशेष कार्य अधिकारी, मंत्रालय, मुंबई
- ४) आयुक्त, ठाणे महानगरपालिका, जि. ठाणे
- ५) उप सचिव (श्री.परशुरामे), नगर विकास विभाग, यांचे स्विय सहायक, मंत्रालय, मुंबई
- ६) महापालिका सचिव, ठाणे महानगरपालिका
- ७) निवड नस्ती (नवि-२३) नगर विकास विभाग.